

صحیح مسلم کی ایک حدیث کا تعلیلی و تحقیقی جائزہ

Explanatory and Research Overview on a Hadith of “Sahih Muslim”

حافظ مسعود قاسم☆

ڈاکٹر حافظ محمد شریف شاکر☆☆

Abstract

The word "illat" is derived from "illah" which means "hidden fault or illness". In the field of Hadith, "illat" means such a hidden fault, if this fault is proved in sanad (Channel of Transmitters) and Matan (Text), that particular hadith is called "Zaeef". This fault is well acquainted only to the experts of Hadith.

In the present research paper the authors have pointed out the concept of Imam Hakim who pointed out various such points as "illat" is existed there. Imam Hakim has claimed "illah" (hidden fault) in the following Hadith where as various researches of Muaddiseen prove that there is no "illat" (hidden fault) is found in this Hadith. Therefor this Hadith is Sahih & Correct one.

حدیث

حدثنا محمد ابن مهران الرازى قال نا التوليد بن مسلم قال نا الاوزاعى عن قتادة انه كتب اليه يخيرةً عن انس بن مالك انه حدثه قال صليت خلف النبي صلى الله عليه وسلم وأبى بكر و عمر و عثمان فكانوا يستفتحون بالحمد لله رب العلمين لا يذكرون بسم الله الرحمن الرحيم فى اول قراءة ولا فى آخره۔

☆ پیچھر شعبہ اسلامیات، یونیورسٹی آف ایگر لیکپر، فیصل آباد، پاکستان۔

☆☆ ایموسی ایٹ پروفیسر (ر) جی سی یونیورسٹی، فیصل آباد، پاکستان۔

علت حدیث

محمد شین کی اصطلاح میں عام طور پر علت حدیث سے ایسے غامض اور خفی اسباب مراد لئے جاتے ہیں جو حدیث کی صحت میں قادر ہوں، باوجود اس کے کہ حدیث ظاہری طور پر اس سے صحیح وسلامت ہو، اور اس میں ظاہری طور پر جرح کا کوئی دخل نہ ہو۔ اور ان اسباب سے ایسی صحیح سند کی طرف رسائی حاصل ہو جائے جس کے رجال ثقہ ہوں اور وہ (سندر) شروع صحت کی جامع ہو^(۱)۔
پس ثابت ہوا کہ جس حدیث میں علت پائی جائے اسے "معلل" یا "معلوم" کہا جاتا ہے۔

معرفت علل حدیث کا علم

یہ علم، صحیح و سقیم اور جرح و تعدیل کے علم کے علاوہ ایک مستقل علم ہے^(۲)۔
یہ علم، علم حدیث میں نہایت دقيق اور مشکل سمجھا گیا ہے۔ کیونکہ اس کے لئے وفیات و موالید اور لقاء و عدم لقاء کی معرفت پر عبور حاصل کرنے کے علاوہ طریقِ حدیث اور رواۃِ حدیث کے اختلاف اور ان کے ضبط و اتقان سے خوب باخبر ہونا ضروری ہے۔ اسی لئے محمد شین کہتے ہیں کہ یہ فن، علوم حدیث میں نہایت دقيق اور مشکل ترین ہے، بلکہ ان علوم کا سردار اور سب سے زیادہ شرف و فضیلت والا ہے۔ اس علم پر صرف وہی لوگ قادر حاصل کر سکتے ہیں جو حفظِ حدیث اور اطلاعِ حدیث کے اہل، اور روشن فہم کے مالک ہوں۔ اسی لئے اس فن میں ابن مدینی، احمد بن حنبل، بخاری، یعقوب بن شیبہ، ابو حاتم، ابو زرعة رازی، ترمذی اور دارقطنی یحییے (رحمہم) کے سوا کوئی گنتگو نہیں کرسکا^(۳)۔

علت کی پہچان کا طریقہ

علل کی پہچان، طریقِ حدیث جمع کرنے، رواۃِ حدیث کے اختلاف اور ان کے ضبط و اتقان پر نظر رکھنے سے ہوتی ہے۔ اس شان کے عالم و عارف کو اللہ تعالیٰ یہ ملکہ عطا فرماتے ہیں کہ وہ پہچان لیتا ہے کہ یہ حدیث معلوم ہے۔ وہ اپنے تجربہ اور یقین کی بنا پر حدیث کی عدم صحت کا حکم لگادیتا ہے یا تردید کی وجہ سے اس میں توقف اختیار کر لیتا ہے^(۴)۔

محل قدر کے اعتبار سے علت کی اقسام

علت اکثر اسناد میں ہوتی ہے اور کبھی کبھی متن میں پائی جاتی ہے۔ جو علت اسناد میں ہوتی ہے وہ کبھی تو صحت سند و متن دونوں میں اور کبھی خاص صحت سند میں قادر ہوتی ہے^(۵)۔

چنانچہ حافظ ابن حجر عسقلانی لکھتے ہیں کہ جب علت اسناد میں واقع ہو تو وہ کبھی قادر ہوتی ہے اور کبھی قادر نہیں ہوتی۔ اور یہی بات علت فی المتن کے بارے میں ہے^(۴)۔ اس لحاظ سے اس کی درج ذیل چھ اقسام بنتی ہیں:

۱- علت اسناد میں واقع ہوگی، اور مطلقاً قادر نہیں ہوگی۔ اس کی مثال ایسی حدیث ہوگی جسے مدرس راوی نے عنعنة کے ساتھ روایت کیا ہو۔ ایسی حدیث کی قبولیت سے توقف لازم ہوتا ہے، یعنی ایسی حدیث "متوقف فیہ" ہوتی ہے۔ لیکن جب یہ حدیث کسی اور طریق سے دستیاب ہو جائے، جس میں سماع کی صراحت پائی جائے تو علت کا غیر قادر ہونا واضح ہو جاتا ہے۔ ایسے ہی جب اسناد میں اس کے بعض رواۃ پر اختلاف پایا جائے تو بظہر اس کی قبولیت سے توقف لازم ہوتا ہے، البتہ اگر اہل حدیث کے طریق کے مطابق، مختلف الاسناد قرآن کے ذریعے سے ان طرق کو جمع کرنا ممکن ہو، تو ایسی علت کا غیر قادر ہونا واضح ہو جاتا ہے^(۵)۔

اس کی مثال صحیح مسلم کی یہ حدیث ہے:

حدثنا محمد ابن مهران الرازی قال نا الولید بن مسلم قال نا الاوزاعی عن قتادة

انه كتب اليه يخبره عن انس بن مالك انه حدثه قال صليث خلف النبي

صلی اللہ علیہ وسلم و ابی بکر و عمر و عثمان فكانوا يستفتحون بالحمد لله

رب العلمین لا يذکرون بسم الله الرحمن الرحيم في اول قراءة ولا في آخره^(۶)۔

۲- علت اسناد میں واقع ہوگی اور صرف اسناد میں قادر ہوگی۔

اس کی مثال یہ حدیث ہے:

يعلى بن عبيد عن سفيان الثوري عن عمرو بن دينار عن ابن عمر عن النبي صل

الله عليه وسلم قال البيعان بالخيار^(۷)۔

یہ اسناد نقل العدل عن العدل کے ساتھ متصل ہے، حالانکہ یہ مُعَلَّل اور غیر صحیح ہے۔ اور متن بہر حال صحیح ہے۔ راوی (یعلیٰ بن عبید) کے "عن عمرو بن دینار" کہنے کے سبب علت واقع ہوئی ہے۔ حالانکہ یہ "عن عبد الله بن دینار عن ابن عمر" ہے^(۸)۔

سفیان ثوری کے شاگرد انہے اس حدیث کو سفیان سے اسی طرح روایت کیا ہے۔ اور یعلیٰ بن عبید نے وہم کے سبب عبد الله بن دینار کی بجائے عمرو بن دینار کہہ دیا، حالانکہ یہ دونوں ثقہ ہیں^(۹)۔

حافظ ابن حجر فرماتے ہیں کہ یہاں ثقہ راوی، ثقہ راوی سے بدل دیا گیا ہے۔ اس لئے اسے مقلوب کی قسم شمار کرنا زیادہ لائق ہے^(۱۰)۔

۳۔ علت اسناد میں واقع ہوگی اور بیک وقت اسناد اور متن میں قادح ہوگی۔ مثلاً موصول کو مرسل بنادیا جائے یا
مرنوع کو موقوف بنادیا جائے^(۱۲)۔

۴۔ علت متن میں واقع ہوگی اور متن و اسناد میں قادح نہیں ہوگی۔ اس کی مثال صحیحین کی بعض احادیث کے بہت
سے الفاظ میں اختلاف کا واقع ہونا ہے، جبکہ ان الفاظ مختلف کا ایک ہی معنی و مفہوم بن سکتا ہو، تو اس صورت میں
عملت سے قدح جاتی رہے گی^(۱۳)۔

لیعنی علت، متن اور اسناد دونوں سے جاتی رہے گی۔

۵۔ علت، متن میں واقع ہوگی اور بیک وقت متن اور سنده میں قادح ہوگی۔ اس کی مثال ایسی حدیث بنتی ہے جسے
راوی اپنے ظہی معنی کے ساتھ روایت کرے جو (ظہی معنی) درست نہ ہو، اور لفظِ حدیث سے مراد اس معنی
کے سوا کچھ اور ہو۔ چونکہ اس سے راوی میں قدح لازم آتی ہے، اس لئے یہ اسناد کو بھی معلم بنادیتی
ہے^(۱۴)۔ جیسا کہ امام ابو موسیٰ محمد بن شنی (جن کا تعلق قبیلہ عنز سے ہے) نے اس حدیث میں جس میں یہ الفاظ
آئے ہیں: "ان النبی صلی اللہ علیہ وسلم صلی اللہ علی عترة".

اسے عدم فہم کے سبب سے کہا: "خن قوم لنا شرف نحن من عترة التي هي قبيلة قد صلی النبي
صل اللہ علیہ وسلم إلينا" حالانکہ جس عترة کی طرف آپ ﷺ نے منہ کر کے نماز پڑھی تھی، اس سے مراد
عصایا حر جب ہے^(۱۵)۔

۶۔ علت متن میں واقع ہوگی اور سنده کے علاوہ متن میں بھی قادح ہوگی۔^(۱۶) اس کی مثال یہ حدیث ہے جسے ولید
بن مسلم کی روایت سے صرف امام مسلم نے اپنی صحیح میں تحریر کیا ہے۔ آپ فرماتے ہیں:

حدثنا محمد ابن مهران الرازی قال نا الولید بن مسلم قال نا الاوزاعی عن قنادة
انه كتب اليه يخبره عن انس بن مالك انه حدثه قال صليت خلف النبى
صلی اللہ علیہ وسلم و أبی بکر و عمر و عثمان فكانوا يستفتحون بالحمد لله
رب العلمين لا يذکرون بسم الله الرحمن الرحيم فی اول قراءة ولا في آخره^(۱۷)

محمد بن مهران رازی نے ہمیں حدیث بیان کی، اس نے کہا کہ ہمیں ولید بن مسلم نے حدیث بیان کی، اس
نے کہا کہ ہمیں اوزاعی نے قنادة سے روایت کیا کہ قنادة نے اوزاعی کو حضرت انس بن مالک کے بارے میں خبر دیتے
ہوئے لکھا کہ انس نے اسے حدیث بیان کرتے ہوئے کہا: میں نے نبی ﷺ، ابو بکر، عمر اور عثمان کے پیچھے نماز

پڑھی، وہ (سبھی نماز کا) آغاز الحمد لله رب العلمین سے کرتے تھے۔ قرأت کے اول و آخر میں بسم اللہ الرحمن الرحيم نہیں ذکر کرتے تھے۔

امام مسلم نے اس حدیث کو ذکر کرنے کے بعد: "الولید بن مسلم عن الاوزاعی قال: أخبرني إسحاق بن عبد الله بن أبي طلحة" کی سند سے روایت کیا کہ اسحاق نے حضرت انس کو یہ حدیث ذکر کرتے ہوئے سنایا^(۱۹)۔

ولید امام مسلم کے شیخ کے شیخ ہیں اور ولید کے شیخ اوزاعی ہیں۔ پہلی سند میں اوزاعی کے شیخ قاتادہ ہیں اور دوسری سند میں ان کے شیخ اسحاق بن عبد الله بن ابی طلحہ ہیں۔ اس حدیث کو تخریج کرنے میں امام مسلم متفرد ہیں۔ اس میں قرأتِ بسم اللہ الرحمن الرحيم کی واضح نفی ہے۔ بعض محدثین نے لفظ نذکور (لایذ کرون) کی روایت کو معلل قرار دیا ہے^(۲۰)۔

حافظ ابن الصلاح کی اس سے مراد امام دارقطنی ہیں، کیونکہ سب سے پہلے آپ ہی نے اسے غیر محفوظ بتایا ہے^(۲۱)۔ امام دارقطنی شعبہ تک اپنی سند (ذکر کرنے) کے ساتھ یہی حدیث لائے ہیں:

حدثنا شعبة و همام بن يحيى عن قاتادة عن أنس أن رسول الله صلى الله عليه وسلم

و أبا بكر و عمر رضي الله عنهما م يكونوا يجهرون بسم الله الرحمن الرحيم^(۲۲)۔

شعبہ اور همام بن یحییٰ نے قاتادہ سے اور اس نے حضرت انس سے روایت کیا: پیشک رسول اللہ صلی اللہ علیہ وسلم، ابوکبر اور عمر بسم اللہ الرحمن الرحيم او پھی آواز سے نہیں پڑھا کرتے تھے۔

امام دارقطنی فرماتے ہیں کہ اس حدیث کو یزید بن حارون، یحییٰ بن سعید قطان، حسن ابن موسے اشیب، یحییٰ بن سکن، ابو عمر حوضی اور عمرو بن مرزوق وغیرہم نے "شعبہ عن قاتدة عن انس" سے ان مذکورہ باللفظوں کے سوار روایت کیا ہے۔ مذکورہ بالاتمام راویوں نے شعبہ سے روایت کرتے ہوئے کہا ہے:

"ان رسول الله صلى الله عليه وسلم و أبا بكر و عمر و عثمان كانوا يفتتحون القراءة بالحمد لله رب العلمين" اور یہی حدیث امام ابن خزیمہ، امام تیققی، امام ابو بعلی، موصی اور امام احمد بن حنبل نے بھی تخریج کی ہے^(۲۳)۔

اور "اعمش عن شعبة عن قاتدة و ثابت عن انس" سے اسی طرح کے الفاظ روایت کئے گئے ہیں، اور قاتادہ سے اس کے اکثر اصحاب مثلاً هشام دستوائی، سعید بن ابی عربہ، ابان بن یزید عطار، حماد بن سلمہ، حمید طویل، ایوب سختیانی اور سعید بن بشیر وغیرہم نے اسی طرح روایت کیا ہے۔ معمر اور همام نے بھی ایسا ہی روایت کیا ہے۔ لیکن

لفظوں میں کچھ اختلاف پایا جاتا ہے۔ حضرت انس سے قادہ وغیرہ کی روایت کی ہوئی (مذکورہ بالا) حدیث ہی محفوظ ہے۔^(۲۳)

یعنی مسلم کی "لایذکرون" والی حدیث، اور دارقطنی کی "لم یکونوا بیجهرون" والی حدیث محفوظ نہیں بلکہ شاذ ہے۔ ان کی دلیل یہ ہے کہ اکثر رواة نے اس حدیث میں "بسمله" کے ذکر کا تعارض کئے بغیر "فكانوا يستفتحون القراءة بالحمد لله رب العلمين" روایت کیا ہے۔ اور امام بخاری و امام مسلم اپنی صحیح میں بالاتفاق یہی الفاظ لائے ہیں^(۲۴)۔

نیز صحیح مسلم کی اس حدیث کو معلل قرار دینے والوں کی دلیل یہ ہے کہ او زانی سے روایت لینے والا ولید بن مسلم اگرچہ اپنے شیخ سے سامع کی تصریح بھی کر دیتا ہے پھر بھی تدليس تو سیہ سے کام لیتا ہے^(۲۵)۔

چنانچہ حافظ زین الدین عراقی فرماتے ہیں: "بیٹک ولید بن مسلم کی او زانی سے روایت کی ہوئی حدیث جسے امام مسلم نے تخریج کیا، معلوم ہے، کیوں کہ ولید تدليس تو سیہ سے کام لیتا ہے"^(۲۶)۔

اور اس حدیث کو معلوم کرنے والوں کا خیال ہے کہ جس راوی نے لفظ "لایذکرون" کے ساتھ اس حدیث کو روایت کیا ہے اس نے اس معنی کے ساتھ روایت کیا ہے جو اس کے پیش نظر تھا، لہذا اس راوی نے صحابی کے قول "کانوا لا يستفتحون بالحمد لله" سے یہ سمجھ لیا کہ وہ "بسم اللہ الرحمن الرحيم" نہیں پڑھا کرتے تھے۔ اس راوی نے اپنے فہم کے مطابق اسے روایت کر دیا اور خطاکار تکاب کیا، کیونکہ اس کا معنی یہ ہے کہ سورتوں میں سے جس سورت سے آپ قرأت کا آغاز کیا کرتے تھے، وہ "الفاتحہ" ہوتی تھی۔ اس میں بسم اللہ کے ذکر سے کوئی تعریض نہیں کیا گی^(۲۷)۔

ان تمام اعتراضات کا جواب دیتے ہوئے حافظ ابن حجر فرماتے ہیں کہ ولید کے مدلس ہونے کے سبب یہ حدیث معلوم نہیں ہو سکتی، کیونکہ ولید نے او زانی سے اپنے سامع کی تصریح کی ہے اور او زانی نے بھی یہ وضاحت کی ہے کہ اس نے قادہ سے سناؤ نہیں، البتہ قادہ نے اس کی طرف لکھ بھیجا تھا اور قادہ نے اسے حضرت انس سے سننا تھا^(۲۸)۔

اور لکھا ہوا پڑھ کر آگے روایت کرنا امام بخاری سے ثابت ہے۔ جزء القراءة للبخاری کے راوی محمود بن اسحاق الحنفی روایت کرتے ہیں:

حدثنا البخارى قال حدثنا محمد بن يوسف قال حدثنا الأوزاعى قال كتب إلى قتادة قال: حدثنى أنس يعنى ابن مالك قال صلیت خلف النبى صلی اللہ علیہ وسلم و أبى بكر و عمر و عثمان و كانوا يستفترون بالحمد لله رب العالمين^(۳۰)۔ اس روایت سے ثابت ہوا کہ امام بخاری کے ہاں لکھا ہوا روایت کرنا درست ہے۔

اور امام احمد بن حنبل اپنی منہد میں یہ حدیث لائے ہیں:

حدثنا أبو المغيرة ثنا الأوزاعي قال كتب إلى قتادة قال حدثني أنس بن مالك قال صلية خلف النبي صلى الله عليه وسلم و أبي بكر و عمر و عثمان فكانوا يستفترون بالحمد لله رب العالمين لا يذكرون باسم الله الرحمن الرحيم في أول القراءة ولا في آخره^(۳۱)۔

اور یہ ولید بن مسلم کے لئے طاقتور متابعت ہے۔ ابوالمغیرہ حمص کے ثقات محدثین میں سے ہیں۔ امام بخاری نے اسے قابل جحت سمجھ کر اس سے اپنی صحیح میں حدیث تحریق کی ہے۔ اس سے واضح ہوا کہ اس حدیث کو ولید کی تدليس کے سبب معلوم قرار دینے کی کوئی وجہ نہیں ہے^(۳۲)۔

لیکن اگر حافظ عراقی اس حدیث کو اس سبب سے معلوم قرار دیں کہ اوزاعی کے قول "إن قتادة كتب إليه" میں مجاز پایا جاتا ہے، کیونکہ قتادہ مادرزادنا بینا تھے، لکھ نہیں سکتے تھے، اس لئے کسی اور کو اپنی طرف سے لکھنے کا حکم دیا ہو گا، اور یہ غیر شخص ہمارے ہاں مجہول الحال ہے حتیٰ کہ اگر قتادہ کو بھی اس پر اعتماد ہوتا تب بھی یہ اس کی عدالت کے ثبوت کے لئے کافی نہ ہوتا مگر اس شخص کے ہاں جو علی الاجهام تزکیہ کو قبول کر لیتا ہو۔ اور یہ (علی الاجهام تزکیہ قبول کرنا) حافظ عراقی کے ہاں مرجوح تصور ہوتا ہے، کیونکہ عراقی کے غیر کے ہاں، قادر کے سبب اس کے ضعیف قرار دیئے جانے کا احتمال موجود ہے۔ اب اصل بات اوزاعی کی روایت کی ہے کہ یہ (روایت) ایک مجہول شخص سے ہے جس نے قتادہ کے حکم سے "حضرت انس سے قتادہ کی روایت" اوزاعی کو لکھ کر بھیجی۔ یہ علت تو "تدليس ولید" سے بھی اشد ہے جس سے سماع ولید کی تصریح اور اصحاب اوزاعی کی طرف سے ولید کی متابعت کے سبب اس (تدليس ولید) کا خوف جاتا رہا تھا^(۳۳)۔

امام مالک نے موظاً میں "حمید عن انس" سے روایت کیا اس (انس) نے کہا:

"میں نے ابو بکر، عمر اور عثمان کے پیچھے نماز پڑھی وہ سبھی بسم اللہ الرحمن الرحیم نہیں پڑھتے تھے"^(۳۴)۔

امام سیوطی تنویر الحوالک میں اس حدیث کے تحت لکھتے ہیں کہ خطیب بغدادی "کتاب الرواۃ عن مالک" میں لکھتے ہیں کہ امام مالک کے تمام اصحاب نے ان سے اسی طرح موقف روایت کیا ہے اور اسی طرح کئی ایک نے "ابی مصعب عن مالک" سے روایت کیا۔ اور اس حدیث کو سلیمان بن عبد الجمید البرانی نے: "عن ابی مصعب عن مالک عن حمید عن انس قال صلیت مع رسول اللہ صلی اللہ علیہ وسلم فلم يقرأ بسم اللہ الرحمن الرحیم و صلیت و راء ابی بکر فلم يقرأ بسم اللہ الرحمن الرحیم و صلیت و راء عمر فلم يقرأ بسم اللہ الرحمن الرحیم و صلیت و راء عثمان فلم يقرأ بسم اللہ الرحمن الرحیم" روایت کیا ہے^(۳۵)۔

سیوطی مزید لکھتے ہیں کہ خطیب بغدادی نے کہا کہ اس حدیث کو ابو مصعب سے اس طرح مرفوع روایت کرنے میں سلیمان متفرد ہے۔ ابن عبد البر کہتے ہیں کہ میرے علم کے مطابق موتاکے جمیع رواۃ کے ہاں یہ اس طرح موقوف ہے۔ اس حدیث کو امام مالک سے روایت کرتے ہوئے ایک جماعت نے مرفوع کر دیا، اس میں نبی ﷺ کا ذکر کر دیا حالانکہ یہ (مرفوع ہونا) محفوظ نہیں ہے۔

ولید بن مسلم، ابو قرہ موسے بن طارق اور اسماعیل بن موسے السدی سب نے "مالک عن حمید عن انس" سے روایت کیا کہ اس (انس) نے کہا: میں نے رسول اللہ ﷺ، ابو بکر، عمر اور عثمان کے پیچے نماز پڑھی، وہ سبھی نماز شروع کرتے وقت اسم اللہ الرحمن الرحیم نہیں پڑھا کرتے تھے۔

عبد اللہ بن وہب کے بھتیجے نے اپنے چچا ابن وہب سے اس نے عبد اللہ بن عمر اور مالک بن انس سے، اور سفیان بن عینہ نے حمید سے اس نے انس سے (یہ) حدیث روایت کی: "أن رسول اللہ صلی اللہ علیہ وسلم كان لا يجهر بالقراءة بسم اللہ الرحمن الرحیم" بے شک رسول اللہ ﷺ بسم اللہ الرحمن الرحیم کی قرأت اوپنی نہیں کیا کرتے تھے۔"

اس حدیث کو حضرت انس سے قتادہ، ثابت بن فیروز وغیرہمانے روایت کیا۔ سب نے اسے مندرجہ ذکر کرتے ہوئے اس میں نبی ﷺ کا ذکر کیا مگر ان میں اس (حدیث) کے لفظوں کا بہت اختلاف اور متدفع اختلاف پایا جاتا ہے۔ اس (حدیث) میں بعض کہتے ہیں "کانوا لا يقرءون بسم اللہ الرحمن الرحیم" اور ان میں سے بعض کہتے ہیں: "کانوا لا يجھرون بسم اللہ الرحمن الرحیم" اور ان میں سے بعض نے کہا ہے: "کانوا يجھرون بسم اللہ الرحمن الرحیم" اور ان میں سے بعض نے کہا: "کانوا يفتحون القراءة بالحمد لله رب العلمين"۔ خطیب نے کہا کہ یہ ایسا اختلاف ہے جس کے ساتھ کسی فقیہ کے لئے جدت قائم نہیں ہو سکتی^(۳۶)۔

چونکہ امام مالک نے (حمدیہ سے) روایت کرنے میں حفاظت کی مخالفت کی ہے، اس لئے امام شافعی نے حمید کی روایت کو معلل قرار دے دیا۔^(۲۷)

امام شافعی فرماتے ہیں اگر کوئی کہنے والا کہے کہ جو مالک بن انس نے روایت کیا اس نے اسے یاد رکھا، تو اسے جواب کہا جائے گا کہ سفیان بن عینہ، فزاری، ثقفی اور سات یا آٹھ اشخاص جن سے میں ملا ہوں، انہوں نے بالاتفاق مالک کی مخالفت کی ہے۔ اور ایک کے مقابلہ میں زیادہ تعداد بہتر بردار کہ سکتی ہے۔

لہذا امام شافعی نے اپنی روایت کردہ حدیث: "عن سفیان عن ایوب عن قتادة عن انس قال كان النبي صلی اللہ علیہ وسلم و ابوبکر و عمر یستتحون القراءة بالحمد لله رب العلمين." کی وجہ سے ان حفاظت کی روایت کو راجح قرار دیا۔^(۲۸)

امام شافعی فرماتے ہیں کہ اس کا مطلب یہ ہے کہ جو کچھ ام القرآن کے بعد پڑھا جاتا اس سے پہلے اسے پڑھتے تھے، اور یہ معنی نہیں کہ وہ بسم اللہ چھوڑ دیتے تھے۔^(۲۹)

امام سیوطی رحمۃ اللہ علیہ ہیں کہ حافظ ابن عبد البرؓ نے کہا ہے کہ قتادہ کے اصحاب کے اس حدیث کو روایت کرنے میں کوئی ایسی چیز نہیں جس سے بسم اللہ کا استقطول لازم آتا ہو، اور یہی الفاظ صحیحین میں متفق علیہ ہیں اور زیادہ تر کی یہی روایت ہے۔ اور حضرت انسؓ سے ثابت بنانی اور اسحاق بن عبد اللہ بن ابی طلحہ نے بھی اسے ایسے ہی روایت کیا۔ اور جو حدیث امام شافعی نے روایت کی ہے یہی حدیث دارقطنی میں واضح الفاظ "فكانوا یستتحون بآم القرآن" کے ساتھ روایت کی گئی ہے۔^(۳۰)

امام سیوطی رحمۃ اللہ علیہ ہیں:

"ويقولون إن أكثر رواية حميد عن انس إنما سمعها من قتادة وثبت عن انس، ويؤيد ذلك أن

ابن عدی صرّح بذلك قتادة يبنه ما في هذا الحديث -فتبيان انقطاعها"^(۳۱)

حافظ ابن عبد البرؓ محدثین کا قول ذکر کرتے ہیں کہ حمید کی حضرت انس سے اکثر روایتیں، قتادہ اور ثابت بنانی کے واسطہ سے سنی ہوئی ہوتی ہیں۔ اس کی تائید اس سے ہوتی ہے کہ ابن عدی نے اس حدیث میں حمید اور انس کے درمیان قتادہ کے ذکر کی وضاحت کی ہے، لہذا اس سند کا انقطاع واضح ہو گیا۔

انقطاع کی توضیح

حافظ ابن حجر اس انقطاع کی توضیح کرتے ہوئے فرماتے ہیں:

"اس (عبارت) سے یہ وہم پڑتا ہے کہ حمید نے حضرت انس سے اصلاً نہیں سنابکہ اس سے تدیباً روایت کیا ہے، حالانکہ ایسا نہیں ہے۔ حمید نے حضرت انس سے یقیناً سنائے لیکن اس نے اس حدیث کو "کلہم کان لا یقرأ بسم اللہ الرحمن الرحيم" الفاظ کے ساتھ موقوفاً روایت کیا ہے۔ اور یہ امام مالک کی روایت میں ہے، جیسا کہ موطا کے تمام نسخوں میں موجود ہے۔ بعض نے اس روایت کو حمید کی طرف سے مرفوع روایت کر دیا حالانکہ یہ وہم ہے، جس کی وضاحت دارقطنی نے "غراہب مالک" میں اور ابن عبد البر نے "التمہید" میں کی ہے۔^(۳۲)

حافظ ابن عبد البر اس حدیث کو اختلاف الفاظ کے سبب مضطرب قرار دیتے ہیں۔ آپ فرماتے ہیں:

"بعض راوی صلیت خلف رسول الله صلی اللہ علیہ وسلم و ابی بکر و عمر" کہتے ہیں، بعض عثمان کا ذکر کرتے ہیں اور بعض ابو بکر و عثمان پر اقصار کرتے ہیں، اور بعض "فکانوا لا یقرؤن بسم اللہ الرحمن الرحيم" کا ذکر نہیں کرتے۔ اور بعض "فکانوا لا یجھرون بسم اللہ الرحمن الرحيم" کہتے ہیں۔ اور بعض "فکانوا یجھرون بسم اللہ الرحمن الرحيم" کہتے ہیں، اور بعض "فکانوا یفتتحون القراءة بالحمد لله رب العالمين" کہتے ہیں اور کچھ "فکانوا یقرؤن بسم اللہ الرحمن الرحيم" کہتے ہیں اور اخطر اب قابل جست نہیں ہو سکتا۔^(۳۳)

حافظ ابن حجر اسے محل نظر قرار دیتے ہوئے لکھتے ہیں:

"کانوا یقرؤن بسم اللہ الرحمن الرحيم" اور "کانوا یجھرون" ان دونوں روایتوں میں سے کوئی بھی ثابت نہیں ہے، کیونکہ خطیب بغدادی نے حدیث انس کے طرق بالاستیعاب ذکر کئے ہیں، اور یہ دونوں لفظ، منقطع اور اہی اسناد سے وارد کئے ہیں۔^(۳۴)

حافظ ابن عبد البر نے جن الفاظ کو مختلف قرار دیا، ان میں سے صرف تین الفاظ: "(۱) لا یجھرون (۲) لا یقرؤن (۳) یفتتحون بالحمد لله رب العالمين" قبل ذکر ہیں۔ اور ان الفاظ کو عدم جبر پر محول کرتے ہوئے ان میں جمع و تطیق ممکن ہے^(۳۵) کیونکہ صحیح مسلم میں حضرت انس سے مردی ہے:

قال صلیت مع رسول الله صلی اللہ علیہ وسلم و ابی بکر و عمر و عثمان فلم اسمع احدا منهم يقرأ بسم اللہ الرحمن الرحيم

"انس رضی اللہ عنہ نے کہا: میں نے رسول اللہ ﷺ، ابو بکر، عمر اور عثمانؑ کے ساتھ نماز پڑھی، میں نے ان میں سے کسی کو بھی بسم اللہ الرحمن الرحيم پڑھتے ہوئے نہیں سنایا۔"

اس سے متصل با بعد حدیث کی سند امام مسلم یوں ذکر کرتے ہیں:

حدثنا محمد بن المثنى قال نا أبو داؤد قال نا شعبة في هذا الإسناد و زاد قال

شعبة: فَقُلْتُ لِقَاتَادَةَ أَسْمَعْهُ مِنْ أَنْسٍ قَالَ: نَعَمْ ، نَحْنُ سَأَلْنَاهُ عَنْهُ^(٢٧) -

شعبة نے اس سند میں اضافہ کیا، اور شعبہ نے کہا کہ میں نے قاتادہ سے کہا: کیا آپ نے

حضرت انس سے سنا ہے؟ تو قاتادہ نے کہا: ہاں! ہم نے اس بارے میں اُن سے سوال کیا تھا۔

ان الفاظ سے واضح ہوتا ہے کہ حضرت انس سے جو سوال کیا گیا، وہ عدم سماع قرأت کے بارے میں تھا نہ

کہ اس بارے میں کہ کس سورت سے آغاز کیا جائے؟^(٢٨) -

اور ابو یعیٰ ابنی مند میں "احمد بن إبراهیم الدورقی ثنا أبو داؤد عن شعبة عن قاتادة عن أنس

قال صلیت خلف رسول الله و خلف أبي بكر و خلف عمر و خلف عثمان فلم يکونوا يستفتحون

بسم الله الرحمن الرحيم "حدیث لایے ہیں"^(٢٩) -

حافظ ابن حجرؓ نے ذکر کیا ہے کہ شعبہ کہتے ہیں کہ میں نے قاتادہ سے کہا: کیا آپ نے انس سے سنا ہے؟ تو

قاتادہ نے کہا: ہاں! میں نے انس سے سوال کیا تھا۔^(٣٠) -

اسی طرح "متخرج ابی نعیم" میں عمرو بن مرزوقؓ نے شعبہ سے "يستفتحون بالحمد لله رب العلمين"

کے لفظ کے ساتھ روایت کیا ہے، اور اس میں "نحن سأله عن ذلك" کے الفاظ آئے ہیں^(٣١) -

امام سیوطیؓ فرماتے ہیں کہ حضرت انس سے سوال کرنے والے قاتادہ کے علاوہ دوسرے شخص ابو سلمہ

ہیں۔ چنانچہ امام احمد بن حنبلؓ نے اپنی مند^(٣٢) میں اور امام ابن خزیمہ نے شیخین کی شرط پر سند کے ساتھ روایت

کیا^(٣٣) :

أَنَّ ابا سلمة سأله أكان رسول الله صلى الله عليه وسلم يفتح بالحمد لله رب

العلمين أو ببسم الله الرحمن الرحيم فقال: إنك سألتني عن شيء ما أحفظه وما

سألني عنه أحد قبلك^(٣٤) -

ابو سلمہ نے انس سے سوال کیا کہ رسول اللہ ﷺ الحمد لله رب العالمين سے افتتاح کیا کرتے

تھے یا بسم الله الرحمن الرحيم سے؟ تو حضرت انس نے جواب دیا کہ تو نے مجھ سے ایسی چیز کے

بارے سوال کیا جو مجھے یاد نہیں اور مجھ سے پہلے اس بارے میں مجھ سے کسی نے سوال نہیں

کیا۔

اس سے واضح ہوا کہ قاتا دہ کا سوال ابو سلمہ کے سوال کے مخالف نہیں ہے۔ ان دونوں سوالوں کے مابین جمع و تطیق میں یہ کہنا چاہئے کہ ابو سلمہ کا سوال، قاتا دہ کے سوال سے پہلے کا ہے۔ اس کی دلیل ابو سلمہ کی روایت میں انس کا قول "لَمْ يَأْتِنِي عَنْهُ أَحَدٌ قَبْلَكَ" ہے۔ گویا اس وقت انس کو یاد نہیں تھا، اس لئے آپ نے "جواباً مَا حفظَ" کہا دیا۔ پھر جب اس بارے آپ سے قاتا دہ نے سوال کیا تو آپ کو وہ (جو یاد نہیں تھا) یاد آگیا اور اس بارے جو کچھ آپ کو محفوظ تھا آپ نے بیان کر دیا^(۵۸)۔

مسلم کی حدیث شاذ نہیں ہے

صحیح مسلم کی حدیث کو شاذ کہنا، جیسا کہ دارقطنی نے ذکر کیا مغل نظر ہے۔ کیونکہ اس سے ایک روایت کو دوسری روایت پر ترجیح دینا لازم ٹھہرتا ہے۔ عدم جبر کی یہ روایت جس کے روایت میں قاتا دہ سے روایت لینے والے شعبہ جیسے محدث ہوں، اس پر شذوذ کا حکم کیسے لگایا جاسکتا ہے؟

تطیق

ان دونوں روایتوں میں یوں تطیق دی جاسکتی ہے کہ قراءت بسم اللہ کی نفی کو عدم سماع پر محمول کیا جائے تو عدم جبر میں دونوں روایتوں کے مابین مطابقت پیدا ہو جائے گی^(۵۹) چنانچہ بہت ساری احادیث سے اس تطیق کو تقویت ملتی ہے۔

امام احمد بن حنبل فرماتے ہیں: "حدثنا وکیع ثنا شعبہ عن قاتا دہ عن انس فکانوا لا يجهرون بسم الله الرحمن الرحيم" ہمیں وکیع نے شعبہ سے اس نے قاتا دہ سے اس نے انس سے روایت کیا..... کہ وہ بسم الله الرحمن الرحيم جہاً نہیں پڑھا کرتے تھے^(۶۰)۔

اسی طرح اسے امام مسلم نے اپنی صحیح میں "غدر عن شعبہ اور محمد بن جعفر عن شعبہ" کے طریق سے اور ابن خزیم نے اپنی صحیح میں "محمد بن جعفر عن شعبہ" کے طریق سے تخریج کیا ہے^(۶۱)۔

اور محدث ابن حبان نے اسے اپنی صحیح میں یوں روایت کیا:

أخبرنا عمر بن إسماعيل بن أبي غيلان التقى والصوفى وغيرهم قالوا حدثنا على بن الجعد قال أخبرنا شعبة و شيئاً عن قاتا دة قال سمعت أنس بن مالك قال صليت خلف رسول الله صلى الله عليه وسلم وأبي بكر و عمر و عثمان رضوان الله عليهم فلما سمع أحداً يجهز بسم الله الرحمن الرحيم^(۶۲)۔

ان الفاظ کو دارقطنی نے بھی "بغوی عن علی بن الجعد" سے روایت کیا ہے^(۶۳)۔

اور صحیح ابن حبان کے مرتب ابن بلبان نے تو اس پر یوں باب باندھا ہے: "ذکر الخبر المدحض قول من زعم أن قتادة لم يسمع هذا الخبر من أنس" (یعنی جو شخص مگان کرتا ہے کہ قتادہ نے انس سے یہ حدیث نہیں سنی، اس کے قول کو باطل قرار دینے والی حدیث کا ذکر) ^(۱)۔

صحاب قتادہ کی ایک جماعت نے اس حدیث کو قتادہ سے اسی طرح روایت کیا۔ اور شعبہ کے حفاظ شاگردوں کی ایک جماعت نے اسے شعبہ سے اسی طرح روایت کیا اور کچھ دوسروں نے اس حدیث کو اس سے لفظ افتتاح کے ساتھ روایت کیا ہے، لہذا ظاہر ہوا کہ قتادہ اسے دونوں طریقوں پر روایت کیا کرتے تھے اور ایسا ہی شعبہ کیا کرتے تھے۔ اس پر سب سے بڑی دلیل یہ ہے کہ یونس بن حمیب نے "مند ابی داؤد الطیالسی" میں اسے "ابوداؤد عن شعبۃ" سے لفظ افتتاح کے ساتھ روایت کیا ہے۔ محمد بن شنیٰ اور یحییٰ بن ابی طالب نے اسے ابو داؤد طیالسی کے طریق سے "لا یجهرون" لفظ کے ساتھ روایت کیا ہے ^(۲)۔

هذا ما عندی والله أعلم بالصواب

حوالى وحواله جات

- ١- امام حاكم نيشاپوري، محمد بن عبد الله، ابو عبد الله: معرفت علوم الحديث (تفصيل و تصحیح سید معظم حسین) دار احیاء العلوم، بیروت، ١٤٠٦ھ / ١٩٨٦ء ص: ١١٢۔
- ٢- ايضاً، احمد محمد شاکر، الباعث الحشیث شرح اختصار علوم الحديث، دار الکتب العلمیة بیروت، کن ندارد، ص: ٢٥، امام سیوطی، عبدالرحمان بن ابی کبر، جلال الدین، تدریب الراوی شرح التقریب للنووی، مکتبۃ علمیہ مدینۃ منورۃ، ١٩٥٩ء / ١٤٣٧ھ، ص: ١٦١۔
- ٣- احمد محمد شاکر: الباعث الحشیث: ص: ٢٥۔
- ٤- ايضاً۔
- ٥- ابن الصلاح، عثمان بن عبد الرحمن، مقدمة ابن الصلاح، فاروقی کتب خانہ، ملتان، کن ندارد، ص: ٣٣۔
- ٦- حافظ ابن حجر عسقلانی احمد بن علی بن حجر، ابو الفضل، شحاب الدین، النکت علی کتاب ابن الصلاح (تحفیظ و دراسة: ڈاکٹر ریچ بن خادم عسیر) جامعہ اسلامیہ، مدینۃ منورۃ، ١٩٨٣ء / ١٤٣٠ھ، ٢، ٣٦/ ٢، ٣٧۔
- ٧- حافظ ابن حجر عسقلانی، النکت علی کتاب ابن الصلاح، ٢، ٣٧۔
- ٨- امام مسلم، مسلم بن حجاج، القشیری، نیشاپوری، صحیح مسلم، کتاب الصلاة، باب جمیع من قال لا يجهر بالصلوة، حدیث ٨٩٢، دارالسلام للنشر والتوزیع، الریاض، ١٩٩٨ء / ١٤٣٩ھ، ص: ١٢٩۔
- ٩- حافظ ابن حجر العسقلانی: النکت علی کتاب ابن الصلاح، ٢، ٣٧۔
- ١٠- السیوطی، تدریب الراوی، ص: ١٦٣۔
- ١١- ابن الصلاح، مقدمة ابن الصلاح، ص: ٣٣۔
- ١٢- حافظ ابن حجر عسقلانی، النکت علی کتاب ابن الصلاح، ٢، ٣٧۔
- ١٣- السیوطی، تدریب الراوی: ص: ١٦٣۔
- ١٤- حافظ ابن حجر عسقلانی، النکت علی کتاب ابن الصلاح، ٢، ٣٧، ٣٨/ ٢، امیر صنعتی، محمد بن اسماعیل الحسنی صاحب بل الاسلام، توپخانه افکار، دار احیاء التراث العربي، بیروت، ١٤٣٦ھ / ١٩٣٦ء، ٢، ٣٢/ ٢۔
- ١٥- ايضاً: ص: ٢/ ٣٨، ٣٢/ ٢، ايضاً ٣٢/ ٢۔
- ١٦- امیر صنعتی، توپخانه افکار، ٢، ٣٢/ ٢۔
- ١٧- ايضاً: ٢/ ٣٣۔
- ١٨- امام مسلم، صحیح مسلم، کتاب الصلاة، باب جمیع من قال لا يجهر بالصلوة، حدیث: ٨٩٢، ص: ١٦٩۔
- ١٩- ايضاً، حدیث ٨٩٣: ص: ١٧٠۔

- ٢٠- ابن الصلاح، مقدمة ابن الصلاح، ص: ٣٣ -
- ٢١- حافظ ابن حجر عسقلاني، المذكورة على كتاب ابن الصلاح، ٢/٢٦٧ -
- ٢٢- امام دارقطني، علي بن عمر، ابو الحسن: سنن الدارقطني، كتاب الصلوة، باب ذكر اختلاف الرواية في الجهر باسم الله الرحمن الرحيم، حدیث: ٢، نشر الشیعیة، میلان، سن ندارد؛ ص: ١/٣١٢ -
- ٢٣- امام دارقطني، سنن الدارقطني، ص: ١/١٦، امام ابن خزیم، محمد بن اسحاق، ابو بکر، صحیح ابن خزیم المکتبة الاسلامی، بیروت، ١٩٧٤ء ص: ١/٢٣٨، امام بن تیقی، احمد بن حسین بن علی، ابو بکر، معرفۃ السنن والآثار عن عین الامام الشافعی، دارالکتب العلمیہ، بیروت، ١٩٩١هـ / ١٩٩١ء، ١/٥٢٣، امام ابو عیلی، احمد بن علی بن شنی، الموصی، مندادی بعلی (تلیق و تخریج: حسین سلیم اسد)، دارالمامون للتراث، دمشق، ١٩٨٥هـ / ١٩٨٥ء، امام احمد بن حنبل، المسند، المکتبة الاسلامی، بیروت، ١٩٦٩هـ / ١٩٦٩ء، ٣/٢٠٣ -
- ٢٤- امام دارقطني، سنن دارقطني، ١/٣١٦ -
- ٢٥- امام بخاری: صحیح البخاری، کتاب الآذان، باب ما يقول بعد النکبی، حدیث ٧٣٣، ص: ١٢١، امام مسلم: صحیح مسلم، کتاب الصلوة، باب جمیع من قال.....انج، حدیث ١٩٢؛ باب ما یکنیح صفة الصلوة، حدیث ١١١، ص: ٢٠٣ -
- ٢٦- الیوطی: تدریب الراوی: ص: ١٦٥ -
- ٢٧- زین الدین عراقی، عبد الرحیم بن حسین، الماذف: التقیید والاپیاض شرح مقدمة ابن الصلاح: مکتبہ سلفیہ، مدینہ منورہ: الطبعۃ الاولی ١٣٨٩هـ / ٩٩٩١ء؛ ص: ١٢٠ -
- ٢٨- حافظ ابن الصلاح: مقدمة ابن الصلاح: ص: ٣٣ -
- ٢٩- حافظ ابن حجر عسقلاني: المذکورة على كتاب ابن الصلاح، ٢/٢٥٣، ٢/٢٥٣ -
- ٣٠- امام بخاری، محمد بن اساعیل، ابو عبد الله: جزء القراءۃ خلف الامام، مطبع علیی، دہلی: سن ندارد، ص: ١٦ -
- ٣١- امام احمد بن حنبل، المسند، ٣/٢٢٣، ٢/٢٢٣ -
- ٣٢- حافظ ابن حجر عسقلاني: المذکورة على كتاب ابن الصلاح، ٢/٢٥٥ -
- ٣٣- ايضاً، ٢/٢٥٥، ٢/٢٥٦ -
- ٣٤- امام مالک، مالک بن انس الاصبی: المؤطا (مع تنویر الحوالک)، مکتبۃ مصطفیٰ الحلبی و اولاده بصر: ٢٠١٣هـ / ١٩٥١ء؛ ص: ٨ -
- ٣٥- الیوطی، عبد الرحیمان بن ابی بکر، جلال الدین، الشافعی: تنویر الحوالک (ذیل المؤطا لمالک)؛ مکتبۃ مصطفیٰ الحلبی و اولاده بصر: ٢٠١٣هـ / ١٩٥١ء؛ ص: ٨ -
- ٣٦- ايضاً؛ ابن عبد البر، یوسف بن عبد اللہ، ابو عمر الاندلسی: التبیید لمن فی المؤطا من المعانی والاسانید: المکتبۃ التجاریہ، کتابۃ المکرمۃ، ٢/٢٥٠ -
- ٣٧- الیوطی: تدریب الراوی: ص: ١٦٥ -
- ٣٨- الیوطی: تدریب الراوی: ص: ٣٦١؛ امام بن تیقی: معرفۃ السنن والآثار عن الشافعی، ١/٥٢٣ -

٣٩. ايضاً.

٤٠. ايضاً: ص: ١٦٥.-

٤١. ايضاً: ص: ١٦٢.-

٤٢. حافظ ابن حجر عسقلاني: النكث على كتاب ابن الصلاح، ٢/٥٨؛ حافظ ابن عبد البر، يوسف بن عبد الله، أبو عمر، القرطبي: التهيد في الموطأ من المعانى والأسانيد: المكتبة القدسية، لاہور: ١٩٨٣ھ/١٩٠٣ء، ٢/٢٢٨-٢٠٣.

٤٣. حافظ ابن عبد البر: التهيد، ٢/٢٢٩، ٢٢٨.-

٤٤. حافظ ابن حجر عسقلاني: النكث على كتاب ابن الصلاح، ٢/٧٥٣.-

٤٥. ايضاً.

٤٦. امام مسلم: صحيح مسلم، كتاب الصلاة، حدیث ٨٩: ص: ١٦٩.-

٤٧. حافظ ابن حجر عسقلاني: النكث على كتاب ابن الصلاح، ٢/٧٦٠.-

٤٨. ابو يعلى موصلى: مسن أبي يعلى، ٢/١٨.-

٤٩. حافظ ابن حجر عسقلاني: النكث على كتاب ابن الصلاح، ٢/٧٤١، ٧٤٠.-

٥٠. ايضاً، ٢/٧٤٠، ٧٤١.-

٥١. امام احمد بن حنبل: المسند، ٣/١٩٠.-

٥٢. یہ حدیث صحیح ابن خزیمہ میں نہیں مل سکی۔

٥٣. الیسوطی: تدریب الراوی: ص: ١٦٥.-

٥٤. ايضاً؛ امام تیقینی: معرفۃ السنن والآثار عن الشافعی، ١/٥٢٣.-

٥٥. حافظ ابن حجر عسقلاني: النكث على كتاب ابن الصلاح، ٢/٧٤٢.-

٥٦. ايضاً، ٢/٧٤٢.-

٥٧. امام احمد بن حنبل: المسند، ٣/١٧٩.-

٥٨. امام مسلم: صحيح مسلم: حدیث نمبر ٨٩٠: ص: ١٦٩، امام ابن خزیمہ: صحیح ابن خزیمہ، ١/٢٣٩.-

٥٩. الامیر الفارسی، علی بن بلبان: الاحسان ترتیب صحیح ابن حبان: مکتبۃ الاشیعی، سانگلہ مل، پاکستان: سن ندارد، ٣/١٣٣.-

٦٠. امام دارقطنی: سنن الدارقطنی، ١/٣١٣.-

٦١. ابن حبان: الاحسان ترتیب صحیح ابن حبان، ٢/١٣٣.-

٦٢. حافظ ابن حجر عسقلاني: النكث على كتاب ابن الصلاح، ٢/٨٦٧؛ الطیلی کی، سلیمان بن داؤد بن الجارود، الفارسی: مسن ابی داؤد

الطیلی کی: مطبوعہ مجلس دائرة المعارف النظامية، حیدر آباد، دکن: الطبعۃ الاولی ١٣٢١ھ/١٩٠٣ء: ص: ٢٦٦.-